

Ir-Rabta ta' Mons Lawrenz Mifsud maż-Żejtun

Kitba ta' Tony Mifsud

Milli niftakar li kien jghidli hija Dun Lawrenz, kif kien u għadu magħruf fiż-Żejtun sal-gurnata tal-lum, kellu mhabba u rabta speċjali maa dan ir-raħal. Dawn l-esperjenzi ta' hajtu goż-Żejtun, baqgħu dejjem marbutin ma' qalbu u ta' spiss kont noqgħod nisimgħu jirrakonthom b'attenzjoni kbira, avolja kont għadni tifel zghir.


Dun Lawrenz tweled il-Birgu fil-15 ta' Settembru 1933 minn Lorenzu u Tereza mwielda Seychell. Meta kellu xi tmien snin, il-familja tiegħu kellha timxi għaž-Żejtun billi l-Birgu kien milqut sewwa fil-gwerra. Sabu kamra ċkejnkna r-raħal t'isfel u avolja bi tbatija kbira, Lorry flimkien ma' huh Guži, ma damux ma' daħlu fil-hajja tar-raħal. Iż-żewġ subien daħlu abbatini fil-parroċċa u miċ-ċokon kienet tidher fihom ix-xewqa tal-hajja kkonsagrata. Mill-bidu daħlet f'qalbhom l-imħabba lejn Santa Katarina u l-parroċċa. Saru wkoll membri tas-Socjetà tal-Mużew fejn kienu attivi hafna. Huti t-tnejn, Lorry u Guži kienu jattendu l-iskola primarja taż-Żejtun fejn bla dubju għamlu hafna ħbieb godda; l-edukazzjoni sekondarja mbağħad hađuha fis-seminarju tal-Furjana.

Lorry kien iħobb jirrakkontali kif kienu jtilqu lejn ix-xelter hekk kif kienet iddoqq is-serena li thabbar xi attakk mill-ajru. Waħda mill-iktar esperjenzi koroh tal-gwerra skont hija, kienet l-istraġi li ħalliet il-bomba li splodiet fil-pjazza taż-Żejtun, meta kienu mietu hafna nies fosthom tifla ċkejnkna. Fix-xelter, Lorry kien imfittex min-nies miġbura biex jaqralhom l-aħbarijiet tal-gwerra u biex jghidilhom ir-Rużarju.

Huti t-tnejn kienu saru dilettanti tar-ritratti; kulma kellhom kienet kamra antika boks; imma l-gost tagħhom kien li jmorru xi festa fil-qrib tar-raħal, jiġbu ritratti tal-istatwa titulari u jizviluppawhom go karma fid-dlam. Kienu jsemmu hafna lil Johnny Vella (tar-Ritratti) li tgħallmu hafna minn għandu. Bosta kienu hafna l-ħbieb ta' Lorry. Li kieku kelli nsemmiehom ma nispiċċa qatt. Niftakru jsemmi b'imħabba u b'rispett lill-mibki Arcipriet Manwel Brincat, li kien ta' għajjnuna kbira għalih meta ra

fih ix-xewqa li jsir saċerdot. Kienet ukoll is-Sinjorina oħtu, li meta ndunat fit-talent mużikali li kellu Lorry, offriet li tibda tagħtih bla ħlas il-lezzjonijiet tal-pjanu. Tant irsista u studja li meta qaddes, l-Arcipriet Mikiel Spiteri għažlu bħala organista tal-knisja parrokkjali. Dun Lawrenz kien ukoll waqqaf kor parrokkjali tal-irġiel.

Hija Dun Lawrenz dejjem kien jitkellem b'sens ta' ringrazzjament u ta' rikonoxxenza lejn in-nies taż-Żejtun. Huma kienu ta' support kbir għalih biex laħaq saċerdot - tawh għajjnuna morali u anke finanzjarja. Għalhekk dejjem kien jemmen fil-Providenza t'Alla. Kien baqa' japprezza l-għajjnuna li rċieva minn għand Mons Salv Grima u l-familja tiegħu, mill-Isqof Manwel Galea u mill-Arcipriet Mikiel Spiteri, li kien xtaqu jservi ta' qassis fil-parroċċa taż-Żejtun. Dun Lawrenz ġie ordnat saċerdot fl-14 ta' Marzu, 1959, iżda kontra





Prima Messa 29 ta' Marzu 1959. - Mix-xellug;
Il-Viċi Dun Ġuzepp Zerafa, Patri Ġużi Mifsud,
Dun Lawrenz u Dun Karm Galea

qalbu u anke kontra qalbna, il-familjari tiegħu, kellu jerga' jmur joqgħod fejn twieled il-Birgu biex iservi f'dik il-parroċċa. Dan kien wiehed mill-akbar sagrificcji ta' hajtu imma kellu jobdi l-ordni tal-Arcisqof Gonzi. Din kienet l-ubbidjenza. Għad li l-primja messa solenni ta' Dun Lawrenz saret fil-knisja konventwali ta' San Lawrenz, il-Birgu, huwa ħass ix-xewqa li jagħmel quddiesa solenni fil-Parroċċa ta' Santa Katarina, fejn kien trabba. Hafna kienu l-graba u l-ħbieb tiegħu f'dan ir-raħal li ġew jifirħu miegħu. Avolja kien jgħix il-Birgu, xorta l-Arcipriet Spiteri baqa' jinsisti mal-Arcisqof Gonzi biex Dun Lawrenz jibda jservi ta' qassis

goż-Żejtun u bhala organista wkoll. Niftakru jmessi l-kor fin-novena tal-Milied, b'quddiesa b'komponiment tiegħu bi stil u melodija ferrieħa tal-Milied- liema quddiesa ġiet esegwita m'ilux go Betlem mill-organista Joseph Caruana. Kien ikkompona wkoll l-innu 'Warda Bajda, Warda Safja' u niftakru jmessi l-kor tan-nisa mal-Banda Beland f'jum il-festa ta' Santa Katarina tal-25 ta' Novembru 1962. Dan għadni niftakru sal-lum.

Niftakar li flimkien ma' xi rġiel oħra, kien beda l-proġett taż-żebgħa tal-knisja parrokkjali - kien proġett diffiċli hafna imma sab għajjnuna kbira minn hafna nies, speċjalment minn GannMari s-Sangristan.

Dun Lawrenz kien qassis dedikat għas-servizz tal-knisja. Iż-Żejtun kien jgħaddi hafna ħin iqarar u jippriedka u mhux darba jew tnejn li bil-lehen sod li kellu, niseg il-panigierku tal-festa ta' Santa Katarina. Baqa' sal-aħħar iqaddes il-quddiesa ta' nofsinhar f'jum il-festa. Din kienet saret il-patrimonju tiegħu. Santa Katarina kienet vera daħlet f' qalbu sal-aħħar ta' hajtu. Il-purcissjoni tal-Ġimgħa l-Kbira fiż-Żejtun ma kien jitlifa qatt u kien japprezza x-xogħol artistiku tal-vari tar-raħal.

Dun Lawrenz baqa' jservi fir-raħal taż-Żejtun sal-1963 u wara ntbagħat bhala Kappillan ta' Marsaxlokk. Wara laħaq Arcipriet fil-Birgu u fl-aħħar Arcipriet fis-Siggiewi; imma parti minn qalbu baqgħet marbuta maż-Żejtun. Dun Lawrenz ħalla din id-dinja fl-20 ta' Gunju, 2017 u qed igawdi 'l Mulej u jitlob għalina lkoll u għal dawk iż-Żwieten kollha li għenuh biex laħaq saċerdot.

Niringrazzjaw lil ...

Charles J. Debono

Is-Socjetà Mużikali Beland turi l-apprezzament tagħha lis-Sur Charles J. Debono li tul dawn l-aħħar 45 sena, minn meta bdiyet finhareg din il-publikkazzjoni, dejjem kien minn ta' quddiem li ta l-kontribut tiegħu.

Niringrazzjawh minn qalbna u nawgurawlu iktar snin ta' hidma fi ħdan is-Socjetà Beland.

